
shrI ve NkaTeshha kShamAtrayastrIMshachChlokI

ಶ್ರೀವೇಂಕಟೇಶ ಕ್ಷಮಾತ್ರಯಸ್ತ್ರಿಯಂಶಚ್ಛೋಕೀ

Document Information



Text title : venkaTeshakShamAtrayastrIMshachChlokI

File name : venkaTeshakShamAtrayastrIMshachChlokI.itx

Category : vishhnu, venkateshwara, stotra, Ananda-tIrtha, vishnu

Location : doc_vishhnu

Author : madanantAchArya

Transliterated by : Malleswara Rao Yellapragada malleswararaoy at yahoo.com

Proofread by : Malleswara Rao Yellapragada malleswararaoy at yahoo.com

Description-comments : Brihatstotraratnavali

Latest update : July 21, 2012

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



ಶ್ರೀವೇಂಕಟೇಶ ಕ್ಷಮಾತ್ರಯಸ್ತ್ರಿಯಂಶಚ್ಛ್ಲೋಕೇ



ಶ್ರೀಮದ್ವೇಂಕಟಶೈಲವರ್ಯಶಿಖರೇ ರತ್ನಪ್ರದೀಪೋ ಮಹಾಂ
ತೈಲೋಕ್ಯಾಂಧತಮಿಸ್ತ ಚೂಷಣಕೃತೇ ಯೋ ಜಾಜ್ವಲೀತಿ ಸ್ಫುಟಂ .
ಕಲ್ಯಾಣವ್ರಜರೋಧ್ಯನಾದಿಸು ದೃಢಾಘಾಧ್ವಾಂತ ವಿಧ್ವಂಸನಂ
ಕುರ್ವನ್ಮಂಗಲಮಾತನೋತು ನಿತರಾಮಾತ್ಮಾನುರೂಪಂ ಸ ನಃ .. 1..
ಮಹಾಮೋಹಮಯ್ಯಾಂ ಭವಾಬ್ಲಾಂತರೀಪೇ
ಮಹಾಧನ್ವಮಹ್ಯಾಂ ಮದೀಯಂ ಚರಂತಂ .
ಮೃಗಂ ಸ್ವಾಂತನಾಮಾನಮಾರ್ತೇ ಪರೀತಂ
ಮಹಾಂಹೋಮೃಗೇಂದ್ರೈ ರಮೇಶಾಶು ರಕ್ಷ .. 2..
ಪ್ರಭೋ ವೇಂಕಟೇಶ ಪ್ರಭಾ ಭೂಯಮೀ ತೇ
ತಮಃ ಸಂಭಿನರ್ತ್ತಿ ಪ್ರದೇಶೇ ಹ್ಯಶೇಷೇ .
ಅಹೋ ಮೇ ಹೃದದ್ರೇರ್ಗುಹಾಗೂಢಮಂಧನ್
ತಮೋ ನೈತಿ ನಾಶಂ ಕಿಮೇತನ್ನಿದಾನಂ .. 3..
ಅಥಾವೈಮಿ ವೈತನ್ನಿದಾನಂ ಹೃದಾಹಂ
ಸಹಾ ತ್ವತ್ಸಪರ್ಯಾವಿಪರ್ಯಾಸಹೇತೌ .
ಕುಮಾರ್ಗೇ ಮಹಾಮೋಹಮಾರ್ಗೇ ಸನಿಷ್ಠಃ
ಸುನಿಷ್ಠಾತ್ಮಭಾವಂ ಪ್ರಭೋ ಯದ್ವಹಾಮಿ .. 4..
ಜನಂ ತಾವಕೀನಂ ಕಿಮೇನಂ ಸುದೀನಂ
ವೃಥಾಜಾತಮೇವಂ ವೃಥೋಪೇಕ್ಷಸೇ ತ್ವಂ .
ರಮೇಶೈವಮೇವಂ ವೃಥೋಪೇಕ್ಷಸೇ ಚೇತ್
ಕ್ಷಮಾಯಾಃ ಪ್ರಕಾಶೋ ಮದನ್ಯೇನ ಕೇನ .. 5..
ಮದನ್ಯಃ ಕ್ಷ ವಿಪ್ರೇಷು ವೈಶ್ಯೇಷು-
ರಾಜಸ್ವಥೋ ಶೂದ್ರಜಾತಿಷ್ವಥೋ ಸಂಕರೇಷು .
ನಿಕೃಷ್ಣಃ ಕ್ಷ ದೃಷ್ಣಃ ಕ್ಷ ವಾ ತೇ ಕ್ಷಮಾಯಾಃ
ಪ್ರಕಾಶೋ ರಮೇಷ ಧ್ರುವಂ ಸ್ಯಾತ್ಪ್ರಹೀಣಃ .. 6..
ರಮಾ ಸಾ ಕ್ಷ ಯಾತಾ ಕ್ಷಮೋದ್ವೋಧಿನೀ ತೇ
ಮಮಾತುಲ್ಯಮಾತಾ ತವೋರಸ್ಥಲಸ್ಥಾ .

ಮಮಾಭಾಗ್ಯಜಾತಾತ್ತವಾಭೋಗ್ಯಭೂತಾ
ರಮಾಪಿ ಪ್ರಭೋ ಕಿಂ ಪ್ರಮೋದಾವಹಾ ತೇ .. 7..
ಕ್ಷಮಾ ಯಾತು ಗುಪ್ತಾ ರಮಾಯಾ ವಿಧೇಯಂ
ಕ್ಷ ವಾತ್ಸಲ್ಯಭೂಮಾ ಯತೋ ದೋಷಿವೃಂದಂ .
ಮಹಾನಂದಮೇತಿ ಹ್ಯಹೋ ಮತ್ಪ್ರವರ್ಜೇ
ಪ್ರವೃತ್ತಿಃ ಕಿಮಸ್ಯ ಪ್ರಭೋ ವೇಂಕಟೇಶ .. 8..
ದಯಾ ಸಾ ಕ್ಷ ಯಾತಾ ಯಯಾ ದುಃಖಬಂಧೋ
ಪರೇಷಾಂ ವಿಷಾದೋ ವೃಷಾದ್ರೀಶ ನಾಶ್ಯಃ .
ಮಮಾಮಂದದುಃಖಪ್ರಣಾಶೇ ಪ್ರಕಾಶಂ
ನ ಸಾ ಯಾತುಮರ್ಹಾ ಕಿಮಸ್ಯಾವೃತಂ ಕಿಂ .. 9..
ಪರಿತ್ಯಜ್ಯ ಭೋಗಂ ಪರವ್ರೋಮನಿಸ್ತಂ
ಮಹಾನಂದಧಾಮನ್ಯಪೀಹಾಹಿ ಶೈಲೇ .
ಯದರ್ಥೇ ಸಮಾಯಾಸ್ತದರ್ಥೇ ವಿಚಿಂತ್ಯ
ಪ್ರಭೋ ವೇಂಕಟೇಶ ದ್ರುತಂ ಮಾಂ ಸುರಕ್ಷ .. 10..
ಪುರಾ ಕಸ್ಯ ಚಿದ್ರೋ ಮಹಾಪಾಪದಾಹಾತ್
ಅಭೂತ್ತೇ ಭಿದಾ ಶ್ರೀಗಿರೇ ವೇಂಕಟೇತಿ .
ಮಮಾ ತುಲ್ಯಪಾಪ ಪ್ರದಾಹಾತ್ತವಾದ್ಯ
ಅಭಿಧಾ ಸ್ಯಾನ್ನವೀನಾ ರಮೇಶಾಖಿಲೇಡ್ಯಾ .. 11..
ಮಮಾಮಂದ ಪಾಪಪ್ರವೃತ್ತೇರ್ನಿವೃತ್ತಿಂ
ಯದೀಕ್ಷೇತ ಭೋ ಭೋ ಭವಾನ್ ರಕ್ಷಿತುಂ ಮಾಂ .
ತದಾಮಂದಕಲ್ಲೋಲಜಾಲಾಕುಲೇಬ್ಧೌ
ಭವಾನ್ ಸ್ನಾತುಮಿಚ್ಛೇದ್ವಿರಾಮಂ ನಿರೀಕ್ಷ್ಯ .. 12..
ಕ್ಷ ತಂಚಕ್ರಮಾಸ್ತೇ ನಿಕೃತ್ತಾರಿಚಕ್ರಂ
ಭವದ್ಭಕ್ತಚಕ್ರೇ ಶುಭಂ ಯೇನ ಚಕ್ರೇ .
ಹರೇ ಚಕ್ರಮೇತತ್ತವೈತಜ್ಜನಸ್ಯ
ಪ್ರಭೂಂತಾಘಚಕ್ರಂ ನ ಕಿಂ ಛೇತ್ತುಮೀಷ್ಟೇ .. 13..
ನಿಯುಜ್ಯ ಸ್ವಚಕ್ರಂ ಮಮಾಘೌಘಚಕ್ರಂ
ನ ಚೇಚ್ಛೇತ್ಸ್ಯಸಿ ತ್ವಂ ನದಾ ಕಸ್ಯ ಹಾನಿಃ
ತವೈವೇತಿ ಸತ್ಯಂ ಯದೇತಜ್ಜಗತ್ಯಾ
ವಶಂ ಕೋಽಪಿ ಯಾಯಾದಿನೀಕ್ಷಾ ಕೃತೇಯಂ .. 14..
ನಿಕೃಷ್ಟೋತ್ತಮಂ ಮಾ ವಿಕೃದ್ವಂ ವಿವಾಯಾನು
ಕಂಪಾಂ ವಿದಧ್ಯಾ ಯದಿ ತ್ವಂ ರಮೇಶ .

ತದೈತತ್ಸಮೀಕ್ಷ್ಯೇಹ ವಶ್ಯಾ ಭವೇಯು
 ಸ್ತವಾನೇಕಲೋಕಾ ನಿಕೃಷ್ಟಾಶ್ಚ ಶಿಷ್ಟಾ .. 15..
 ಮಮೋತ್ತುಂಗಚೇತಸ್ತುರಂಗೋಧಿರೋಹೋ
 ಚಿತಸ್ತೇಧಿರೂಢೋ ಮನೋಜಾಧಿರಾಜಾ .
 ನಿರಸ್ಯಾಶು ತಂ ಭೋಃ ಸಭಾರೋಹ ತಂ ಕಿಂ
 ವೃಥೋಪೇಕ್ಷಸೇ ತ್ವಂ ತ್ವಂ ತ್ವದೀಯಂ ತುರಂಗಂ .. 16..
 ಮದೀಯೇ ತ್ವದೀಯಾಲಯೇನಾದಿಸಿದ್ಧೇ
 ಹ್ವದೀಶ ತ್ವದನೈಃ ಪರೀವಾರಯುಕ್ತಾಃ .
 ಕದಾಚಿತ್ಸಮಾಗತ್ಯ ತಿಷ್ಠಂತಿ ತಾನೋ
 ನಿರಸ್ಯೇಯದಿ ಸ್ಯಾತ್ತದೀಯಂ ಗೃಹಂ ತತ್ .. 17..
 ಮಹಾದುಷ್ಟಕಾಮ ಪ್ರಭೃತ್ಯಂತ್ಯವರ್ಣೋ
 ಷಿತೇಸ್ವಾಂತಸದ್ಮನ್ಯಶುದ್ಧೇ ಮದೀಯೇ .
 ನಿರಸ್ಯಾಶು ತಂ ತೇ ಪದಾಂಭೋಜಯುಗ್ಮ
 ಪ್ರವೇಶೇ ನ ಶುದ್ಧಂ ಗೃಹಂ ತದ್ವಿಧೇಹಿ .. 18..
 ಭವದ್ವಿವ್ಯದೇಹ ಪ್ರಭಾದೀಪಜಾಲ
 ಪ್ರಭಾಭಿರ್ವಿಧುನ್ವನ್ ಪ್ರಕೃಷ್ಟಂ ತಮಿಸ್ರಂ .
 ತ್ವದೀಯೈಃ ಸಹ ತ್ವಂ ಕುಟುಂಬೈ ರಮೇಶ
 ವಸಾಸ್ಮಿನ್ ಗೃಹೇ ಮೇ ಸುಖೀ ಸ್ವಾಂತನಾಮ್ನಿ .. 19..
 ಅವಿದ್ಯಾರ್ಕವೃಕ್ಷಂ ಹೃದಾವಾಲರೂಢ
 ಮಮಾನಾದಿಮೂಲಂ ವಿಭಿಂದನ್ ವಿಮೂಲಂ .
 ಸಮಾವಾಪ್ಯ ಬೀಜಂ ತ್ವದೀಯಾಂಘ್ರಿಭಕ್ತಿ
 ಪ್ರಕೃಷ್ಟಾಮೃಬೀಜಂ ರಮೇಶೇಹ ರಕ್ಷ .. 20..
 ತ್ವದಾಜ್ಞಾವಶೇನಾದಧಾನೋಽಪಿ ಕಿಂಚಿತ್
 ಸ್ವತಂತ್ರೋಽಹಮೇವಂ ಕರೋಮೀ ತ್ಯಹಂಯುಃ .
 ಸುಧಾ ಭಾವಮೇನಂ ವೃಥಾ ಭಾವಯ ತ್ವಂ
 ತ್ವದಾಧೀನ್ಯಭಾವಂ ಸದಾ ಭಾವಯೇಶ .. 21..
 ಬಹಿರ್ಭಾವಯಾಮಿ ಸ್ವವಾಚಾಖಿಲಾನಿ
 ತ್ವದೀಯಾನ್ಯಮೂನೀತಿ ಭೋ ವೇಂಕಟೇಶ .
 ಹೃದಿ ತ್ವದ್ಧ್ಯವಸ್ಯೇ ಮಮೈವೋಪಭೋಗ್ಯ
 ಅನ್ಯಮೂನೀತಿ ನಿತ್ಯಂ ಜಹೀದಂ ರಮೇಶ .. 22..
 ಪರಸ್ವಸ್ಪೃಹಾ ಮೇ ಸದಾ ವೋಭವೀತಿ
 ಪ್ರಥೀಯಸ್ಯಮುಷ್ಯಾಶುಭೇನೈಮಿ ಮೋದಂ .

ಪರಸ್ಯಾಸು ನಾಶೇ ತದೀಯಂ ಮದೀಯಂ
ಭವೇದಿವ್ಯಹೋಮೇ ದುರಾಶಾಂ ಜಹೀಶ .. 23..

ಪರಾಲಾಭಲಭಪ್ರಣಾಶಾವವೇಕ್ಷ್ಯ
ಪ್ರಪದ್ಯೇ ಮಹಾಲಾಭಯುಗ್ಮಪ್ರಮೋದಂ .
ಧನಾಪ್ತೌ ಪರಸ್ಯ ಸ್ವೀಕೀಯಸ್ಯ ನಾಶಂ
ಭಜಾಮೀತ್ಯಸೂಯಾಂ ಜಹಿ ಶ್ರೀನಿವಾಸ .. 24..

ಪರಸ್ವಾಪಹಾರೇ ಮಮ ಸ್ವಾಪಹಾರಃ
ಪರಾನರ್ಥದೃಷ್ಟೌ ಮಮಾನರ್ಥಲಾಭಃ .
ಪರಾನಂದಲಾಭೇ ಮಮಾನಂದಲಾಭೋ
ಮಹಾನಿತ್ಯಮೂಂ ಮೇ ಮನೀಷಾಂ ವಿಧತ್ವೈ .. 25..

ಮಹಾಕಂಟಕಾರಿಂ ಮಹಾಸಂಕಟಂ
ಭೋಸ್ತ್ವಂಘ್ರಿಪ್ರಪುಲ್ಲಾರವಿಂದಾರ್ಪಣೇನ .
ಇಮಂ ದೇಶಮಾಧಾ ಮುದಂ ಸಂದಧಾನಂ
ಭವದ್ಭಕ್ತಸಂಘಂ ಮಹಾಂತಂ ರಮೇಶ .. 26..

ಅಕಲ್ಯಾಣಮೇತಂ ಸಕಲ್ಯಾಣಮಾಧಾಃ
ಕಿಮತ್ರಾದಿಮೂಲಂ ನ ಜಾನೇ ರಮೇಶ .
ಅಥಾವೈಮಿ ಹೇತುಂ ತವಾಧ್ಯಾಜಭೂಯಃ
ಕೃಪಾಪಾರಿಸಿಂಧೋ ಪ್ರರೀರಾಹಮೇವ .. 27..

ಸಕೃತೇ ಪದಾಬ್ಜಪ್ರಚಾರೇಣ ನಾಲಂ
ವಿವಾ ಯಾನ್ಯದೇಶೇ ನಿವಾಸೇ ನಿಕಾಮಂ .
ಇಹೈವಾಸ ತ್ವಂ ಮಮತ್ವಂ ವಹ ತ್ವಂ
ಕಿಮರ್ಥೇ ತವಾರ್ಥೇ ತ್ವದನ್ಯಃ ಪ್ರಪಶ್ಯೇ .. 28..

ಅಥೈಕೋಽಪಿ ಕೋ ವಾ ತ್ವದರ್ಥೇ ತ್ವದನ್ಯಃ
ಸಮಾಲಕ್ಷಿತುಂ ವಾ ಸಮಾರಕ್ಷಿತುಂ ವಾ .
ಸಮರ್ಥೋಽಸ್ತಿ ಲಕ್ಷ್ಮೀಪತೇ ವೇಂಕಟಾದ್ರೇಃ
ಪತೇ ತತ್ರ ಕಿಂ ವಾಧಿಕಂ ನೇಹ ಕಿಂ ವಾ .. 29..

ಯದ್ರಪ್ಯಸ್ತಿ ತತ್ರ ತ್ವದಾವಾಸಭೂಮ್ನಾ
ತದತ್ರಾಪಿ ಚ ಸ್ಯತ್ತ್ವದೀಯಾಗಮಶ್ಚೇತ್ .
ಮಮಾಮಂದ ಪಾಪಪ್ರವೃತ್ತಿಂ ನಿರೀಕ್ಷ್ಯ
ಅಗಮಶ್ಚೇನ್ನ ತೇ ಸ್ಯಾದತ್ತಾ ಕಸ್ಯ ಹಾನಿಃ .. 30..

ಅಥಾಲ್ಪಸ್ಯ ಹೇತೋರ್ವಿಹಾತುಂ ಬಹು ಸ್ಯಾತ್
ತವೇದಂ ನ ಯುಕ್ತಂ ಪ್ರಭೋ ವೇಂಕಟೇಶ .

ಅಥಾನಲ್ಪ ಪಾಪಪ್ರವೃತ್ತಿರ್ಮದೀಯಾ
ನಿವರ್ತ್ಯಾ ನ ಕಿಂ ತೇಽಖಿಲಾಘೌಘನಾಶಿನ್ .. 31..
ಮೃಗಪತಿಪದಂ ಶ್ವಾರೂಢಶ್ಚೇನ್ನಿಬದ್ಧಸಟಾಜಟೀಮು-
ಪ್ಯನಲಮಿಭರಾಟ್ಕುಂಭಾಭೇದಿಪ್ರಭೂತರವೇ ಯಯಾ .
ಪ್ರಥಮಗುರುಭಿರ್ಗೀತಂ ನೇಚ್ಯೇ ವಿಡಂಬಯತಾ ಮಯಾ
ಶುನಯಸದೃಶಂ ಹಾಸ್ಯಂ ಪ್ರಾಪ್ತಂ ತಥಾ ನಿಯತಂ ತ್ವಿದಂ .. 32..
ಇತ್ಥಂ ಶ್ರೀ ವೇಂಕಟಾದ್ರಿಪ್ರಭುಪದಯುಗಲೀ
ಭಕ್ತವರ್ಯಸ್ಯ ಗಂಗಾವಿಷ್ಣೋರ್ಯಾಂಚಾವಿಶೇಷಾದ್
ವ್ಯರಚಿ ಕೃತಿರಿಯಂ ವೇಂಕಟೇಶಕ್ಷಮಾಯಃ .
ಶ್ರೀಶೈಲಾನಂತವರ್ಯಾನ್ವಯಸಮುದಯಿನಾ
ವೇಂಕಟಾರ್ಯೇಣ ಭಕ್ತ್ಯಾ ನಿಕ್ಷಿಪ್ತಾ ತತ್ಪದಾಬ್ಜೇ
ಮುದಮತಿತನುತಾಂ ತನ್ವತಾಂ ಸ್ವಾಂತದೇಶೇ .. 33..
.. ಇತಿ ಶ್ರೀಮದನಂತಾಚಾರ್ಯವಿರಚಿತಂ ಶ್ರೀ ವೇಂಕಟೇಶ
ಕ್ಷಮಾತ್ರಯಸ್ತಿಂಶಚ್ಛ್ಲೋಕೀಸ್ತೋತ್ರಂ ಸಂಪೂರ್ಣಂ ..

Encoded and proofread by YV Malleswara Rao malleswararaoy@yahoo.com

Brihatstotraratnavali

—
shrI ve NkaTeshā kShamAtrayastriMshachChlokI
pdf was typeset on February 2, 2024

—
Please send corrections to sanskrit@cheerful.com

